

--	--	--	--	--	--	--

प्रथमः विभागः - गद्यम् ।

- प्र. १. अ) गद्यांशं पठित्वा निर्दिष्टाः कृतीः कुरुत ।
१. अवबोधनम् । (केऽपि २ कृती कुरुत ।)
- I) उचितं कारणं चित्वा वाक्यं पुनर्लिखत । 9  
पारम्परिक-ऊर्जासाधनानाम् उपयोगः विचारपूर्वकं कर्तव्यः यतः ..... ।  
(तेषाम् उपलब्धिः अमर्यादिता । / तेषाम् उपलब्धिः मर्यादिता ।)
- II) पूर्णवाक्येन उत्तरत । 9  
जैविकवायुः कस्मात् प्रभवति ?
- III) वाक्यं पुनर्लिखित्वा सत्यं वा असत्यं लिखत । 9  
सौरं स्रोतः प्रदूषणमुक्तम् ।

श्रेया - पारम्परिकाणि अपारम्परिकाणि च तस्याः साधनानि । कृष्णाङ्गाराः, खनितैलं, नैसर्गिकवायुश्चेति पारम्परिकाणि। दशलक्षाधिकवर्षेभ्यः पूर्वं निर्जीवीभूताः प्राण्यंशाः सस्यांशाश्च मृत्तिकायाः महाशिलानां च बहुभारेणान्तः सम्पीडनाद् द्रववायुरूपं प्राप्नुवन्ति। तद् द्रवरूपेन्धनम् अपरिष्कृतं तैलमित्युच्यते । तदेव कृष्णसुवर्णमिति ।

पार्थः - तस्योपस्कारार्थं महाप्रयासः आवश्यकः । भूमौ रन्ध्रं निर्माय निष्कास्य च तस्य संस्करणं क्रियते । तत्संस्करणाद् इन्धनतैलं, मृत्तैलं, स्वेदनतैलादिकं निष्पाद्यते । एतन्निर्गाल्लभ्यते, तस्मात्तस्योपलब्धिः मर्यादिता ।

श्रेया - निसर्गात् प्राप्ता अपारम्परिकी ऊर्जा तु अमर्यादा भवति ।

पार्थः - सूर्यः, पवनः, जलमित्येतानि महाभूतानि । एतानि अपारम्परिकाणि ऊर्जासाधनानि अपि ऊर्जा निर्मातुं समर्थानि । गोमयात्, पर्णावशेषाद्, अवकराच्च जैविकवायुः प्रभवति तथा एण्डबीजान्मधुकबीजादीक्षुदण्डावशेषाच्च जैविकतैलं निर्मायते । अणुभ्योऽपि ऊर्जा लभ्यते ।

श्रेया - तथापि एतेषु सौरं स्रोतः अपरिमितम् अक्षयं, प्रदूषणमुक्तं च । 'कोराडी' इत्यत्र औष्णिक्याः ऊर्जायाः प्रकल्पः तथा ट्रॉम्बेतारापुरापुरस्थौ द्वौ अणुविद्युत्प्रकल्पौ प्रसिद्धौ । कोयना-जल-विद्युत्प्रकल्पस्तु अर्वाचीनमहाराष्ट्रस्य भाग्यरेषैव ।

२. शब्दज्ञानम् । (काः अपि ३ कृतीः कुरुत ।)
- I) उचितं पर्यायं चित्वा रिक्तस्थानपूर्तिं कुरुत । 9
- १) अवकराच्च = ..... + .....। (अवकराच् + च / अवकरात् + च)
- २) भाग्यरेषैव = ..... + .....। (भाग्यरेषा + एव / भाग्यरेषा + इव)

- II) मञ्जूषातः उचितं पर्यायशब्दं चित्वा लिखत । 9  
 १) भूमिः = .....। २) रन्ध्रम् = .....।  
 (अवनी / तटिनी / छिद्रम् / कोटरम्)
- III) योग्ये विशेषणे चित्वा लिखत । 9  
 १) .....ऊर्जासाधनानि । (महाभूतानि / अपारम्परिकाणि)  
 २) .....सौरस्रोतः । (अक्षयम् / औष्णिकम्)
- IV) गद्यांशे आगते २ पूर्वकालवाचक - धातुसाधित - अव्यये ..... , ..... । 9
३. स्वमतप्रकटनम् । २  
 आधुनिककाले अपारम्परिक - ऊर्जासाधनानि आवश्यकानि वा न इति माध्यमभाषया लिखत ।

प्र. १. ब) गद्यांशं पठित्वा निर्दिष्टाः कृतीः कुरुत ।

१. अवबोधनम् । (केऽपि २ कृती कुरुत ।)

- I) माहात्म्यनिश्चितिसमये लेरसियामहोदयः ..... वा ..... न गणयति स्म । (धनवत्तां / सहृदयतां) (क्षमाशीलतां / दारिद्र्यं) 9
- II) पूर्णवाक्येन उत्तरत । 9  
 ग्रामं प्रविश्य लेरसियामहोदयः सहकारिणश्च कुत्र स्थिताः ?
- III) वाक्यं पुनर्लिखित्वा सत्यं वा असत्यमिति लिखत । 9  
 रूपपरिवर्तनेन लेरसियामहोदयः कुरूपः अभवत् ।

पुरा यदा मिञ्जोजनाः गणान् कृत्वा वसन्तः तदा तेषामेकस्य गणस्य प्रमुख आसीत् लेरसियानामा । अतीव दयालुः स गणप्रमुखः सर्वैः सह समभावेन आचरति स्म । धनवत्तां दारिद्र्यं वागणयित्वा स जनानां सहृदयतया साधुतया वा तेषां माहात्म्यं निश्चिनोति स्म । कदाचित् सः स्वसहकारिभिः सह दूरवर्तिनं कञ्चन ग्रामं गतः । तत्पूर्वं कदापि स तत्र न गतवान् । ग्रामप्रवेशात् प्राक् लेरसिया आत्मानं कशाघातैः व्रणितं कृतवान् । कस्याश्चिदोषधेः अङ्गरसस्य विलेपनमपि स्वशरीरे तेन कृतं यतस्तस्य शरीरमुच्छूनं रूपहीनं रुग्णमिव च दीनं समजायत । तस्योपरि तेन मृत्तिकापि लिप्ता यतः स दीनतरोऽदृश्यत । तदनु स सहकारिभिः सह तद् ग्रामं प्रविश्य मध्यचतुष्पथं यातः । तत्र ते सर्वे मार्गं समुपाविशन् । तत्रस्था ग्रामवासिन एतावदेव जानन्ति यदागता जनाः ख्यातकीर्तेः लेरसियामहोदयस्य जनपदतः वर्तन्ते परं न कोऽपि जानाति स्म तेषु कतमः लेरसिया इति ।


२. शब्दज्ञानम् । (काः अपि ३ कृतीः कुरुत ।)

- I) रिक्तस्थानपूर्तिं कुरुत । 9
- १) वागणयित्वा = वा + ..... ।
- २) कस्याश्चिदोषधेः = ..... + औषधेः ।

- II) चतुर्थपदं लिखत । 9
- 9) अभद्रम् : रूपहीनम् :: पथि : ..... ।
- २) धनवत्ता : दारिद्र्यम् :: दुष्टता : ..... ।
- III) विशेषण - विशेष्य - अन्वितिः । ..... , ..... शरीरम् । 9
- IV) गद्यांशे आगते द्वे पूर्वकालवाचक-धातुसाधित-अव्यये चित्वा लिखत । 9
३. पृथक्करणम् ।
- यथाक्रमं घटनाः लिखत । २
- i) मृत्तिकायाः लेपः ।
- ii) कशाघातैः व्रणनम् ।
- iii) दीनतरं / जुगुप्साकरं दर्शनम् ।
- iv) अङ्गरसस्य विलेपनम् ।
- प्र. १. क) गद्यांशं पठित्वा निर्दिष्टाः कृतीः कुरुत ।
१. अवबोधनम् । (केऽपि २ कृती कुरुत ।)
- I) उचितं कारणं चित्वा वाक्यं पुनर्लिखत । 9
- रॉथफिल्डमहोदयेन विनायकः जे.जे. महाविद्यालयं प्रवेशितः यतः ..... ।  
(प्रवेशपरीक्षा उत्तीर्णा / तस्य चित्रं दृष्ट्वा रॉथफिल्डमहोदयः प्रभावितः)
- II) पूर्णवाक्येन उत्तरं लिखत । 9
- विनायकस्य रुचिः कस्मिन् आसीत् ?
- III) वाक्यं पुनर्लिखित्वा सत्यं वा असत्यमिति लिखत । 9
- विनायकः उच्चशिक्षणात् अनन्तरं भारतदेशं प्रत्यागतवान् ।

एष विनायकः नाम बालः बाल्य एव पित्रा सह मृत्तिकाः निर्मातुं प्रारभत । विविधप्राणिनां देवतानां च प्रतिमानिर्माणे तस्यासीद् रुचिः । पुस्तकस्थानां विविधचित्राणां पुनर्विलेखनेऽपि स मग्न आसीत् । सततं निरीक्षमाणेन तस्य पित्राऽपि तस्मिन् समुचितसंस्काराः समारोपिताः। एकदा ग्रामस्थराममन्दिरेऽनेन छत्रपतिशिवरायस्य चित्रं विलेखितम् । तस्मिन् समये अलिबागमण्डलाधिकारी ऑटोरॉथफिल्डमहोदयः ग्रामस्य व्यवस्थापननिरीक्षणार्थमागतः । षष्टमात्रे तस्मिन् चित्रे तन्मनः प्रहृष्टम् । अतस्तेन विनायकः मुम्बईस्थिते जे. जे. महाविद्यालयं प्रवेशितः। तत्रापि स्वप्रतिभया कौशल्येन च विनायकेन प्रथमः क्रमाङ्कः प्राप्तः । समाप्तेऽध्ययने रॉथफिल्डमहोदयेन गुरुवर्य-रवीन्द्रनाथटागोरमहोदयेन सार्धमस्य परिचयः कारितः। गुणी गुणिनं वेत्तीति सूक्त्यनुसारं रवीन्द्रनाथेन कोलकत्तानगरं स निमन्त्रितः । तत्र विनायकेन बेल्तूरमठस्य कृते श्रीरामकृष्णपरमहंसमहोदयस्य पूर्णाकृतिः प्रतिमा निर्मिता । रवीन्द्रनाथ-गान्धीमहोदयादीनां प्रतिमानिर्माणे रतस्यास्य कौशल्यं ज्ञात्वा टाटाकम्पनीप्रमुखेण स प्रगतशिक्षणार्थं लण्डनस्थितां रॉयलअॅकॅडमीसंस्थां प्रति प्रेषितः । तत्रापि प्रावीण्यं संप्राप्य स इटली-फ्रान्स-स्विट्झर्लण्डादिदेशस्थान् शिल्पकारान् मिलित्वा, तेषां च कलाकृतीनामध्ययनं कृत्वा स्वदेशं प्रत्यागतः ।

२. शब्दज्ञानम् । (काः अपि ३ कृतीः कुरुत ।)
- I) रिक्तस्थानपूर्तिं कुरुत । 9
- १) वेत्तीति = ..... + इति । २) अतस्तेन = अतः + ..... ।
- II) समूहेतरशब्दौ चिनुत । 9
- १) कौशल्यम्, प्रावीण्यम्, वैविध्यम्, नैपुण्यम् ।
- २) प्रतिमा, चित्रम्, मूर्तिः, पुत्तलः ।
- III) विशेषण-विशेष्य-अन्वितिः । 9
- १) मनः : प्रहृष्टम् :: क्रमाङ्कः : ..... ।
- २) प्रतिमा : पूर्णाकृतिः :: संस्काराः : ..... ।
- IV) गद्यांशात् चित्वा के अपि द्वे पूर्वकालवाचक-धातुसाधित-अव्यये लिखत । 9
३. पृथक्करणम् । जालचित्रं पूरयत । २



द्वितीयः विभागः - पद्यम् ।

- प्र. २. अ) पद्यांशान् पठित्वा निर्दिष्टे कृती कुरुत ।
१. पृथक्करणम् । (कः वदति इति लिखित्वा स्तम्भपूरणं कुरुत ।) २
- i) सिकताभिः गङ्गायां कदाचन सेतुः बध्यते ।
- ii) प्राणिनां ताराय गङ्गायां सेतुं बध्नामि ।
- iii) त्वं विद्यां साधयितुं कस्मात् उद्यतः ?
- iv) हे मूर्ख, सेतुः किं बध्यते ?

द्विजाकृतिः इन्द्रः	तपोदत्तः

निर्बन्धपृष्ठः स च तं शक्रोऽवादीत् द्विजाकृतिः ।  
 सेतुं बध्नामि गङ्गायां ताराय प्राणिनामिति ॥१॥  
 ततोऽब्रवीत् तपोदत्तः सेतुः किं मूर्ख बध्यते ।  
 गङ्गायामोघहार्याभिः सिकताभिः कदाचन ॥२॥  
 तच्छ्रुत्वा तमुवाचैवं शक्रोऽथ द्विजरूपधृक् ।  
 यद्येवं वेत्सि तद् विद्यां विना पाठं विना श्रुतम् ॥३॥  
 कस्माद् व्रतोपवासादिभिस्त्वं साधयितुमुद्यतः ।  
 इयं शशविषाणेच्छा व्योम्नि वा चित्रकल्पना ॥४॥  
 अनक्षरो लिपिन्यासो यद् विद्याध्ययनं विना ।  
 एवं यदि भवेदेतन्नह्यधीयीत कश्चन ॥५॥

२. तपोदत्तस्य विद्यासिद्धये उपायः अयोग्यः इति इन्द्रः कथं स्पष्टीकृतवान् इति माध्यमभाषया लिखत । २

प्र. २. ब) पद्यांशौ पठित्वा निर्दिष्टे कृती कुरुत ।

१. शब्दज्ञानम् ।

I) चतुर्थपदं लिखत । १

१) जयतु जवानः : रक्तवर्णः :: जयतु विज्ञानम् : .....

२) कृष्णः : श्वेतः :: विफलता : .....

II) विशेषण-विशेष्य अन्वितिः । १

१) ..... राष्ट्रध्वजम् । २) ..... ऐन्द्रजालिकैः ।

अणुशास्त्रे वा विज्ञाने वा  
सङ्गणकीये पोखरणे वा  
ऐन्द्रजालिकैराधुनिकैर्यत् प्रावीण्यं प्राप्तम्  
ध्वजमध्ये तद् यशो धवलतामाप्त्वा सङ्कलितम् ।  
ध्वजमध्यस्थो धवलिमा च मामुत्साहयतेऽयम्  
भावोत्कटता मुखयते मां 'जयतु च विज्ञानम्' ॥१॥  
त्यागसुरक्तः कृषिभिर्हरितः  
वैज्ञानिकयशसा च श्वेतः ।  
त्रयोऽपि वर्णाः प्रदत्ताश्च यैर्ध्वजाय चास्माकम्  
जयतु जवानो, जयतु किसानो, जयतु च विज्ञानम् ।  
नमामि राष्ट्रध्वजं त्रिवर्णात्मकं नैकवारम्  
स्मारयते मां कीर्तिकथा यो महतामनवरतम् ॥२॥

२. अन्वयपूर्तिः । २

अणुशास्त्रे वा सङ्गणकीये विज्ञाने वा, पोखरणे वा आधुनिकैः ..... यत्  
प्रावीण्यं प्राप्तं तत् ..... धवलताम् आप्त्वा ..... सङ्कलितम् ।  
ध्वजमध्यस्थः मां ..... जयतु विज्ञानम् इति ।

क) द्वे सुभाषिते शुद्धे पूर्णे च लिखत । ४

i) सदा सद्ग्रन्थानां ..... सुकृतिनः ॥

ii) यस्य ..... बृहस्पतिः ॥

iii) वंशभवो ..... महिमानम् ॥

ड) वृत्तनाम चिनुत । १

न हि प्रमादात्परमस्ति किञ्चिद्द्वयो नराणामिह जीवलोके ।

प्रमत्तमर्था हि नरं समन्तात् त्यजन्त्यनर्थाश्च समाविशन्ति ॥

(उपेन्द्रवज्रा / इन्द्रवज्रा / गीतिः)

## तृतीयः विभागः - स्थूलवाचनम् ।

प्र. ३. अ) गद्यांशं पठित्वा निर्दिष्टाः कृतीः कुरुत ।

१. अवबोधनम् ।

I) वाक्यं पुनर्लिखित्वा सत्यं वा असत्यं लिखत ।  
प्रधानवर्णाः चत्वारः विदिताः ।

9

II) एकपदेन उत्तरं लिखत ।

9

धर्मसुतः नारायणः देवानां कः आसीत् ?

‘विष्णुधर्मोत्तरपुराणम्’ इति अस्मिन् ग्रन्थे चित्रकलाशास्त्रं विस्तरेण वर्णितं विद्यते ।  
‘मार्कण्डेय-वज्रसंवादः’ तत्र प्रख्यातः । वज्रमहाराजेन, “लोके-परलोके सुखसाधनं किम्  
इति’ पृष्टे सति मार्कण्डेयमुनिः चित्रकलायाः श्रेष्ठत्वम् इत्थं उक्तवान्-

यथा सुमेरुः प्रवरो नगानां  
यथाण्डजानां गरुडः प्रधानः ।  
यथा नराणां प्रवरः क्षितीशः  
तथा कलानामिह चित्रकल्पः ॥

कलया न केवलं कलावताम् अपि तु सामान्यजनानाम् अपि सुखप्राप्तिः भवति ।

कलानां प्रवरं चित्रं धर्मकामार्थमोक्षदम् ।

माङ्गल्यं प्रथमं चैतद् गृहे यत्र प्रतिष्ठितम् ॥


अस्याः चित्रकलायाः प्रवर्तकः आसीद् धर्मसुतः नारायणः यः देवानां शिल्पी ।

सामान्येन चित्ररेखाः, आकारः, प्रकाशच्छाया च प्राधान्यं वहन्ति । चित्रे सादृश्यकरणं  
प्रधानं परिकीर्तितम् । स्थानं, प्रमाणं, मधुरत्वं, भूलम्भः, विभक्तता, सादृश्यं, क्षयः तथैव  
वृद्धिरित्येते अष्टगुणाः चित्रे अनुस्यूताः भवेयुः । तैः चित्रस्य सौन्दर्यं वर्धते ।

चित्रकलायां वर्णविन्यासे एवं चित्रकारस्य परीक्षा भवति नैपुण्यमपि च आविष्कृतं  
भवति । श्वेतः, रक्तः, पीतः, कृष्णः, हरितश्चैते पञ्च प्रधानवर्णाः विदिताः । द्वित्राणां  
सम्मिश्रणेन अवान्तरवर्णानां संख्या अगणिता वर्तते । परं सम्मिश्रणार्थं श्यामगौरवर्णौ  
अतीव महत्त्वपूर्णौ । रङ्गव्यतिकरैः चित्रस्य शोभा वर्धते । परमस्मिन् विषये चित्रकारस्य  
कल्पकता एव आवश्यकी ।

२. पृथक्करणम् ।

२



चतुर्थः विभागः - लेखनकौशल्यम् ।

प्र.४. यथानिर्देशं कृतीः कुरुत । (केवलं ३ उपप्रश्नाः लेखनीयाः ।)

अ) कथापूर्तिः ।

मञ्जूषातः उचितशब्दान् चित्वा कथां पुनर्लिखत ।

५

द्वौ श्रमणौ हिमालये पर्वतारोहणाद् ..... क्लान्तौ तौ कुत्रचिद् विश्रामं कर्तुम् अतिष्ठताम्।  
अत्रान्तरे ताभ्यां दृष्टं यदेका ..... स्कन्धेन किमपि भारं वहन्ती दूरतः आरोहणं करोति ।  
यदा ..... आगता तदा दृष्टं ताभ्यां यत् तस्याः स्कन्धे एकः शिशुः वर्तते इति । अतीव  
स्नेहार्द्रया ..... एकः ताम् अवदत्। बाले ..... गन्तव्यम्। तया अङ्गुलिनिर्देशेन दूरस्था  
कुटी दर्शिता ।

(समीपम्, अतीव, कुत्र, गिरा, बालिका)

ब) ३ पर्यायेषु १ विषयम् अधिकृत्य पञ्चवाक्यात्मकं निबन्धं लिखत ।

५

१. सुभाषितम् । २. आकाशवाणी । ३. स्वातन्त्र्योत्सवः ।

क) संस्कृतानुवादः ।

८ वाक्येषु ५ वाक्यानां संस्कृतभाषया अनुवादं कुरुत ।

५

- Ripe mango is yellow.
- We got freedom in 1947.
- River water is clean.
- The good people never give up the just path.
- A cloth-bag is always with me.
- Proper diet is essential for growth of the body.
- Now railway reservation has become easy.
- The tree which is cut grows again.

ड) वाक्यरचना ।

i) धातूनां प्रयोगः - ४ धातुषु ३ धातून् प्रयुज्य ३ वाक्यानि संस्कृतभाषया लिखत ।

३

१) धातु स्निह् (४ प.प.) २) धातु रक्ष् (१ प.प.)

३) धातु कथ् (१० उ.प.) ४) धातु प्र + विश् (१ प.प.)

ii) अशुद्धिसंशोधनम् - अव्ययानि प्रयुज्य रचितेषु ४ वाक्येषु २ वाक्ययोः अशुद्धिसंशोधनं  
कुरुत ।

२

१) बाल्ये आरभ्य सः संस्कृतं वदति ।

२) भगवन्तं नमः ।

३) मात्रा समीपे वस्त्रस्यूतः वर्तते ।

४) चिन्ताम् अलम् ।

पञ्चमः विभागः - व्याकरणम् - उपयोजनकौशल्यम् ।

प्र. ५ यथानिर्देशं कृतीः कुरुत । (केवलं ५ उपप्रश्नाः लेखनीयाः ।)

अ) क्रियापदरूपैः आवलिपूरणम् । (८ पर्यायेषु ६ पर्यायाः लेखनीयाः ।)

३

तृतीयपुरुष-एकवचनस्य रूपाणि लेखनीयानि ।

धातुः	द्वितीयः भविष्यकालः	परोक्षः भूतकालः	प्रथमः भूतकालः	वर्तमानकालः	आज्ञार्थः	विध्यर्थः
स्मृ १ प.प.	.....	सस्मार	.....	.....	.....	स्मरेत्
चि ५ प.प.	.....	.....	अचिनोत्	.....	चिनोतु	.....

ब) नाम-सर्वनामरूपैः आवलिपूरणम् । (८ पर्यायेषु ६ पर्यायाः लेखनीयाः ।)

३

विभक्तिः	एकवचनम्	द्विवचनम्	बहुवचनम्
तृतीया	.....	शशिभ्याम्	.....
सप्तमी	धनवति	.....	.....
षष्ठी	.....	.....	आसाम्
प्रथमा	सर्वः	.....	.....

क) धातुसाधित-विशेषणैः कोष्ठकपूर्तिं कुरुत । (८ पर्यायेषु ६ पर्यायाः लेखनीयाः ।)

३

कर्मणि विध्यर्थक- धातुसाधित- विशेषणम्	कर्मणि भूतकालवाचक- धातुसाधित-विशेषणम्	कर्तरि वर्तमानकालवाचक- धातुसाधित-विशेषणम्	कर्तरि भूतकालवाचक- धातुसाधित-विशेषणम्

(शयनीयम्, आदिष्टः, निरीक्षमाणा, प्रेरितवान्, स्पष्टीकुर्वन्, पठितवत्, प्रारब्धा, कर्तव्यम्)

ड) समासाः ।

कोष्ठकपूरणम् । (८ पर्यायेषु ६ पर्यायाः लेखनीयाः ।)

३

	समस्तपदम्	विग्रहः	समासनाम
i)	उपगङ्गम्	..... ।	अव्ययीभाव समास
ii)	अधोमुखस्य	अधः मुखं यस्य सः, तस्य ।	.....
iii)	शीतवासार्थम्	..... ।	चतुर्थी तत्पुरुष समास
iv)	अहर्निशम्	..... ।	समाहार द्वन्द्व समास
v)	अहितः	न विद्यते हितं यस्मिन् सः ।	.....
vi)	अकिञ्चनच्छात्राः	..... ।	कर्मधारय समास
vii)	दूरस्थः	दूरे तिष्ठति इति ।	.....
viii)	सुनिश्चितम्	सुष्ठु निश्चितम् ।	..... ।



- इ) वाक्यपरिवर्तनम् । (४ पर्यायेषु ३ पर्यायाः लेखनीयाः ।) ३
- i) अहं गङ्गायां सेतुं बध्नामि । (प्रयोगं परिवर्तयत ।)
- ii) दृष्टमात्रे तस्मिन् चित्रे तस्य मनः प्रहृष्टमेव । (सतिसप्तमीरचनां निष्कासयत ।)
- iii) राजा काव्यं श्रुणोति । (कवि) (प्रयोजकरचनां कुरुत ।)
- iv) भवान् अस्माकं जीर्णकुटीम् आगच्छतु । ( भवान् स्थाने त्वम् इति कर्तृपदं योजयत ।)
- फ) सङ्ख्यावाचकाः । (रिक्तस्थानपूर्तिः ।) (४ पर्यायेषु ३ पर्यायाः लेखनीयाः ।) ३
- i) संवत्सरे ..... अयने स्तः । (2)
- ii) मम भगिनी दिनस्य ..... देवार्चनं करोति । (once)
- iii) ..... मासैः फलं लभेत । (6)
- iv) शाकुन्तलस्य ..... अङ्कः अतीव सुन्दरः अस्ति । (4<sup>th</sup>)

षष्ठः विभागः - अनुवादकौशल्यम् ।

- प्र. ६. अ) संस्कृतगद्यांशं पठित्वा माध्यमभाषया अनुवादं कुरुत । ४

प्रतियोगिताप्रधानमिदं युगम् । जीवने विकासाय प्रतियोगितानां महती उपादेयता वर्तते । मानवः प्रतिस्पर्धया एव उन्नतिपथमारोहति । प्रायशः ये गुणाः बालकेषु सुप्तरूपेण विद्यन्ते, तेषां विकासाय प्रतियोगिताः अनिवार्याः एव । यदा बालाः छात्रजीवने अनेकासु प्रतियोगितासु सहभागिनः भवन्ति, यथा भाषण-निबन्धलेखन-चित्ररचना-वाद-विवाद क्रीडादीनां प्रतियोगिताः, तदा एताभिः तेषां क्षमतानां विकासः भवति । अतः जीवने सर्वाङ्गीणविकासाय प्रतियोगितासु सहभागः ग्रहीतव्यः।

- ब) संस्कृतपद्यांशौ पठित्वा माध्यमभाषया अनुवादं कुरुत । ४

१) हृदयानि सतामेव कठिनानीति मे मतिः ।  
खलवाग्विशिखैस्तीक्ष्णैर्भिद्यन्ते न मनागपि ॥

२) दक्षः श्रियमधिगच्छति पथ्याशी कल्यतां सुखमरोगी ।  
अभ्यासी विद्यान्तं धर्मार्थयशांसि च विनीतः ॥

- क) संस्कृतनाट्यांशं पठित्वा माध्यमभाषया अनुवादं कुरुत । ४

(मनोरुणः मिलिन्दः - प्रभाते प्रतिवेशिनं प्रति गत्वा उच्चैः आक्रोशति ।)  
मिलिन्दः - सखे परित्रायस्व माम्। रात्रौ मम मुखद्वारेण मार्जारशावकः उदरे प्रविष्टः ।  
श्रुणु गुर्गुरायते ।  
निनादः - वयस्य न मार्जारशावकः परमेष वातविकारः। भिषग्वरं प्रति गच्छाव ।  
मिलिन्दः - न न भिषग्वरं प्रति परं शल्यक्रियाविशारदं प्रति गन्तव्यम् ।  
निनादः - सत्यं खलु न मूर्खजनचित्तं समाराधेयत्। चल त्वरया ।

Best of Luck 🍀